


ශ්‍රී ශාසනවර්ධනාරාමය හෝමාගම මහකටුවාන දේශනා අංක 002 - 2026 06 13



අප ජීවිතයේ ධර්මය අවබෝධ කරගැනීම සඳහා පළමුවෙන්ම අධ්‍යානය කළ යුත්තේ ලෝකෝත්තර වූ උතුම් දහම අවබෝධ කරගැනීමට අවශ්‍ය විදර්ශනා භූමිය සකසා ගැනීමයි. භාග්‍යවතුන්වහන්සේගේ දේශනාව ලෝකය ඉක්මවීමට අවශ්‍ය ධර්මතා මත පදනම්ව දේශනා කර ඇත. එහිදී එදිනෙදා අප බැඳී සිටින ලෞකික ධර්මතා වලින් ඇත්ව මෙමෙ විදර්ශනා භූමිය අධ්‍යානය කිරීමෙන් සත්‍ය අවබෝධයට යාටම කටයුතු දැ කළයුතුය.

භාග්‍යවතුන්වහන්සේගේ මූලික ධර්ම ව්‍යවහාරය සමග ගත් කළ අප ඉන්න තැනට මේ ජීවත් වීම පිළිබඳව හොඳ අවබෝධයක් ලබා ගත යුතුය. එහිදී එදිනෙදා අප ජීවත්වීම යනුවෙන් හඳුන්වාගන්නා අපට පෙනීම, ඇසීම, දැනීම, දැනගැනීම (හිතීම) (දිට්ඨ, සුත්, මුත්, විඤ්ඤාත) යන කරුණු/කෘත්‍ය හතර ඔස්සේ ජීවිතය අධ්‍යානය කර ගත යුතුය.

ආයතනය/භූමිය	මූලික ක්‍රියාව	දෙවන ක්‍රියාව/ප්‍රතිචාරය
ඇස	දිට්ඨ/පෙනීම	කාය කර්ම
කන	සුත්/ඇසීම	වච්ඡ කර්ම
නාසය	මුත්/දැනීම	මනෝ කර්ම
දිව	මුත්/දැනීම	
කය	මුත්/දැනීම	
මනස	විඤ්ඤාත/දැනගැනීම	

ඉහත සඳහන් ආකාරයට මූලිකව එදිනෙදා.

01. ඇස භූමිය කරගනිමින් පෙනීම.
02. කන භූමිය කරගනිමින් ඇසීම.
03. නාසය භූමිය කරගනිමින් දැනීම.
04. දිව භූමිය කරගනිමින් දැනීම.
05. කය භූමිය කරගනිමින් දැනීම.
06. මනස භූමිය කරගනිමින් දැනගැනීම. (සිතුවිලි / ධම්ම)

යන කෘත්‍යන් මූලිකව එදිනෙදා ජීවිතයේදී අපට ඒ මොහොතට ලැබෙන අත්දැකීම ලෙස දැක්විය හැකිය. මෙලෙස මූලික සකස් වීම් එනම් පෙනීම, ඇසීම, දැනීම, දැනගැනීම යනාදියෙන් අපට ඒ මාත්‍රයට අදහසක් ගත නොහැකිවේ. එනම් යම් දෙයක් දැකීම පමණින් ඒ පිළිබඳව අදහසක් සකසා ගැනීමට අපහසුය. ඒ සඳහා ඒ මූලික කෘත්‍යන් එනම් පෙනීම, ඇසීම, දැනීම, දැනගැනීම පිළිබඳව නැවත අප සිතිය යුතුය.

මෙලෙස මූලික සකස් වීමෙන් පසුව එනම් පෙනීම, ඇසීම, දැනීම, දැනගැනීම පසුව කාය කර්ම , වචි කර්ම , මනෝ කර්ම යන ක්‍රියාවන් වලින් නැවත මූලික සකස් වීම වෙනත් මානයකට සකස් කරගනී. එහිදී මූලිකව සකස් වන ක්‍රියාව එනම් පෙනීම, ඇසීම, දැනීම, දැනගැනීම සම්බන්ධව නැවත සිතීම , ක්‍රියා කිරීම, ඒ පිළිබඳව කතා කිරීම යන ක්‍රියාවන් නැවත සිදු කිරීමක් අප ජීවිතයේදී සිදු කරයි.

මෙලෙස මූලිකව සකස් වන පෙනීම, ඇසීම, දැනීම, දැනගැනීම (දිට්ඨ , සුත , මුත, විඤ්ඤාත) නැවත ඉන්න තැනට මනෝ මූලිකව, මූලික ස්වභාවය වෙනස් කරගැනීමක් සිදු කර ගනිමින් ඒ සඳහා කාය කර්ම , වචි කර්ම සිදු කිරීමක් සිදු කරයි. මෙලෙසින් අප ජීවත්වීම යනුවෙන් එදිනෙදා සිදු කරන

01. පෙනෙන බවට කාය කර්ම , වචි කර්ම , මනෝ කර්ම සිදු කිරීම.
02. ඇසෙන බවට කාය කර්ම , වචි කර්ම , මනෝ කර්ම සිදු කිරීම.
03. නාසයට, දිවට, කයට දැනෙන බවට කාය කර්ම , වචි කර්ම , මනෝ කර්ම සිදු කිරීම.
04. දැනගැනීමට කාය කර්ම , වචි කර්ම , මනෝ කර්ම සිදු කිරීම.


ලෙස හදුනා ගත හැකිය. මෙලෙසින් මුලින් සකස් වන / උපදින දේ නැවත මූලික උපත වෙනස් කරගැනීමෙන් සකස් කරගන්නා දේ අතර සිදුවන්නාවූ ක්‍රියා සමුදාය ජීවිතය ලෙසින් හදුනා ගත හැකිය. එලෙසින් ජීවිතය කියා හදුනා ගත හැක්කේ මූලික සකස් කිරීමට සකස් කරගන්නා ප්‍රතිචාරයකි.

මෙලෙසින් මූලික සකස් වීමට (මුල් උපතට) (දිට්ඨ , සුත , මුත, විඤ්ඤාත) දක්වන ප්‍රතිචාරයෙන් අප දුක සකස් කරගැනීම සිදු කරගනී. මූලික සකස් වීම සත්‍ය වශයෙන් ඇතැයි සිතා එම සකස් වීම සම්බන්ධයෙන් සිදු කරන ප්‍රතිචාරය (පසු උපත) නිසාම සත්වයා සසර යාම සිදුකරගනී. මෙලෙසින් අපගේ ජීවිතයේ කියා අප සකස් කරගෙන ඇත්තේ මුල් උපතට ප්‍රතිචාර වශයෙන් අනාත්මියව දෙවන උපතක් සකස් කරගනිමින් සසර යෑමය.

මෙලෙස ක්‍රියාවන් සකස් වීම අප ජීවිතයේදී එකම මොහොතක සිදුවීමක් ලෙසින් ගත්තත් මුල් උපතට පසුව ඒ හා උපදින දෙවන උපත සකස් වීමක් සිදුවේ, එලෙසින්ම ඇසට පෙනීම නම් කෘත්‍ය සිදු වීමේදී එම අවශ්‍යතාවේ අනෙක් කිසිදු ක්‍රියාවක් සිදු නොවන බව දැනගත යුතුය. එසේ නමුත් සකස් වීමේ ක්‍රියා වේගය නිසා පෙනීම, ඇසීම, දැනීම, දැනගැනීම යන ක්‍රියාවන් එක වර සිදුවන ලෙස අපට දැනීමක් ඇත. (අනෙක් ක්‍රියාවන් එලෙසම මෙනෙහි කරන්න)

මෙලෙසින් ගත්කල සත්වයා පෙනීම,ඇසීම,දැනීම,දැනගැනීම (දිට්ඨ ,සුත ,මුත,විඤ්ඤාන) යන මූලික උපත දෙවන උපතකට ගෙන යාමෙන් දුක සකස් කරගැනීමක් සිදු කරගනී . එහිදී දැන ගත යුත්තේ දුක තිබෙන දෙයක් නොවන බවය එනම් දුක සකස් වන / සකස් කරගන්නා දෙයක් බවය. එනම් පෙනීම,ඇසීම,දැනීම,දැනගැනීම යන සකස් වීම් නිසා දෙවන උපතේදී සකස් කරගන්නාවූ කාය කර්ම , වචි කර්ම , මනෝ කර්ම දුකට අයත්වේ. එය නිව්ව දෙයක් නොවන නිරන්තරයෙන් සකස් වන දෙයකි.

මුල් උපතේ හා දෙවන උපතේ සකස් වීමේ පවත්නා වෙනුවත් බව නිසා සත්වයාට කාලය යන හැගීමක් ඇතිවන බව භාග්‍යවතුන් වහන්සේ දේශනා කරන ලදී. එලෙසින් ඒ සකස් වීම් අතීත,වර්තමාන,අනාගත වශයෙන් ගැනීමට සත්වයා පෙලඹෙනු ලැබේ. නමුත් සැමවිමට සකස් වීම පව්වුප්පන්නවේ (වර්තමාන මොහොත).



පළමු උපත යනු අතීතයේ ප්‍රතිචාර වලට ලැබෙන විපාකයකි. දෙවන උපත යනු ප්‍රතිචාරයකි එම ප්‍රතිචාරය රාග,ද්වේශ,මෝහ ආදී පාපිය ධර්මතා වලින් සමන්විත සකස් කරගැනීමකි. අතීතය හා අනාගතය මතසින් විතර්ක කරගැනීමෙන් අතීත,අනාගත වශයෙන් අපට සකස් කරගත හැකිය එය මනෝමූලික ක්‍රියාවකි. සත්වයාගේ උපත මෙලෙසින් මව් කුසේ ඉපදීම හා මේ මොහොතේ උපත/සකස් වීම ලෙසින් අවස්ථා දෙකක් ලෙස විද්‍යාමාන වේ නමුත් මෙහිදී මුල් උපත ලෙසින් භාග්‍යවතුන් වහන්සේ දේශනා කරන ලද්දේ භූමිත්/ආයතන මූලික වෙමින් මේ මොහොතට සකස් වන්නාවූ උපත පිළිබඳවය.

මෙලෙස මොහොතට සකස් කරගන්නාවූ සියළු මුල් උපත් හා පසු උපත් සකස් කරගෙන සිදු වන්නාවූ මෙම ක්‍රියාවලිය සසර නම් වේ. එහි විද්‍යාමාන අවස්ථාව ලෙස පවතින්නේ මේ මොහොත පමණයි. එලෙසින් අතීතය,අනාගතය යන කාලයන් සාරවත් බවින් යුක්ත නොවේ එහි සාරවත් විද්‍යාමාන අවස්ථාව නම් පව්වුප්පන මොහොතයි. නමුත් සත්වයා සසර යාමේදී තුන් කාලය සමග ජීවත් වීමේ හැගීමකින් ජීවත් වේ. මෙලස ඇතැයි කියා ගන්නා හැගීමට භාග්‍යවතුන් වහන්සේ එය "නිව්ව" ලෙසින් සත්වයා වරදවා ගැනීමක් ලෙසින් දේශනා කරන ලදී. මෙලෙසින් නිව්ව හෙවත් ඇත යන බව සත්වයා ගනු ලබන්නේ අතීතය ගෙවී ගිය දෙයක් බව හා අනාගතය පහල නොවූ බවට හා වර්තමානය ගොඩනැගෙන දෙයක් බව ප්‍රත්‍යක්ෂ නොකළ නිසාය.

භාග්‍යවතුන් වහන්සේ මෙහිදී අපට දේශනා කරනුයේ සත්වයා මෙම "නිව්ව" අදහසේ වේලි සිටිනවානම්. එහිදී සකස් වන්නාවූ මුල් උපත හා පසු උපත නුවනින් විමසීමෙන් . එම උපත් ගැන ගොඩනැගෙන එනම් සකස් වීම පිළිබඳව ඇතිවන්නාවූ අවබෝදය නිසා මෙලෙසින් නිව්ව ලෙස ගත්තාවූ සියළු සකස් වීම් "අනිව්ව" ලෙස වැටහීම් වශයෙන් එහි පවතනා ආත්ම සංඥාව දුරුවී යන බවය. එනම් එහිදී සකස් වන්නාවූ දේවල් වල පැවැත්මක් නැති බවත් සියළු සකස් වීම් ඒ ඒ මොහොතට අදාලව සිදුවන බවත් වැටහීම් වශයෙන් සිදුවන බවය.

https://www.youtube.com/watch?v=tK_-dPYFRBo